

रेलवे स्टेशन पर नकली पानी की बोतल बेचते पकड़े, चालान



जागरण संवाददाता, पानीपत : रेलवे स्टेशन पर पीने के पानी की मशीन पिछले डेढ़ साल से खराब पड़ी है। यात्रियों को नकली पानी बेचा जा रहा है। जेडआरयूसीसी के सदस्य इंदू शेखर ने रविवार को रेलवे स्टेशन पर छापेमारी करते हुए चार युवकों को नकली पानी की बोतल बेचते पकड़ा। उन्हें रेलवे पुलिस के हवाले कर दिया गया। इंदू शेखर ने नकली पानी की रेलवे स्टेशन परिसर में बिक्री की शिकायत उच्च अधिकारियों की भी की। उन्होंने बताया कि पानी की मशीन खराब पड़ी है। नकली पानी बेचने पर रोक लगनी चाहिए। बिसलरी के स्थान पर मिलते जुलते नाम की पानी की बोतल 20-20 रुपये में बेची जा रही है। जिससे यात्रियों के स्वास्थ्य से खिलवाड़ किया जा रहा है। रेलवे पार्किंग का ठेका

रेलवे पार्किंग की ठेका नहीं छोड़े जाने के कारण स्टेशन के आसपास बनी निजी पार्किंग वाले यात्रियों से अधिक वसूली कर रहे हैं। जबकि रेलवे की पार्किंग खाली पड़ी हुई है। ठेके की रिजर्व प्राइस अधिक होने के कारण ठेकेदार ठेका नहीं ले रहे हैं। रेलवे ने कम पैसंजर गाड़ी चलाई है। ऐसे में ठेका महंगा होने के कारण कोई लेने में रूचि नहीं ले रहा।

Source: <https://www.jagran.com/haryana/panipat-invoice-caught-selling-fake-water-bottle-at-railway-station-22798071.html>